

مسند سعد بن ابی وقاصؓ ایک تعارف

ڈاکٹر محمد عتیق الرحمن

یہ عربی کتاب ۱۹۸۸ء میں بیروت سے شائع ہوئی ہے۔ اس کے مؤلف تیسری صدی ہجری کے معروف عالم اور حافظ حدیث ابو عبداللہ احمد بن ابراہیم بن کثیر الدردقی البغدادی ہیں جو یحییٰ بن معین اسحاق بن راہویہ اور امام احمد بن حنبل کے معاصر اور ابن ماجہ ابو داؤد اور امام ترمذی کے شیخ (استاد) ہیں۔ خوشی کی بات ہے کہ دور حاضر کے معروف عالم شیخ عالم حن صبری نے اس کی تدوین کی ہے جس کو انھوں نے احادیث کی تخریج، رجال کی تحقیق، غریب و ضعیف روایات کی وضاحت کے ساتھ مرتب کیا ہے اور جدید تحقیقی اصول و ضوابط کی روشنی میں پیش کیا ہے جو درحقیقت تدوین حدیث کی تاریخ میں ایک اہم اضافہ ہے۔ انھوں نے کتاب کے شروع میں ایک مفید اور ماحول ماتی مقدمہ بھی لکھا ہے جو کتاب کا بہترین تعارف ہے۔ مندرجہ ذیل سطور میں اس کا ترجمہ و تلخیص پیش خدمت ہے۔ اس کے علاوہ کچھ ضروری معلومات مثلاً حضرت سعد بن ابی وقاص کے مختصر حالات اور مسند کے ابواب کی تفصیلات اپنی طرف سے بطور اضافے کے شامل کیے گئے ہیں۔

کتاب کا تعارف

یہ کتاب دراصل ۷۴۸ صفحات پر مشتمل ہے جس میں چند صفحات تو مؤلف کے حالات، اسلوب بیان، فہرست احادیث و رواۃ وغیرہ پر محیط ہیں۔ بقیہ صفحات میں حضرت سعد بن ابی وقاص کی مرویات ہیں۔ یہ حصہ دراصل صفحہ ۲۱ سے شروع ہو کر ص ۲۲۱ پر ختم ہوتا ہے۔

اس میں تین جزو ہیں۔ پہلے جزو میں جابر بن سمرہ، ابن عباس، عامر بن سعد، صععب بن سعد کی روایات ہیں جنہیں انہوں نے حضرت سعد بن ابی وقاصؓ سے بیان کی ہیں۔ جس میں کل ۴۴ احادیث ہیں۔ دوسرے جزو میں عمر بن سعد، ابراہیم بن سعد، محمد بن سعد، یحییٰ بن سعد، عائشہ بنت سعد کی روایات ہیں جس میں کل ۴۸ احادیث ہیں۔ تیسرے جزو میں سعید بن المسیب اور بقیہ کچھ دوسرے راویوں کی روایات ہیں جو کل تعداد میں ۴۴ ہیں اس طرح پورے مسند میں احادیث کی تعداد ۱۲۴ ہوتی ہے۔

سعد بن ابی وقاصؓ

حضرت سعد بن ابی وقاصؓ اجلہ صحابہ کرام میں شمار ہوتے ہیں۔ انہوں نے سترہ سال کی عمر میں اسلام قبول کیا تھا۔ وہ غزوہ بدر اور اس کے بعد کے تمام غزوات میں شریک رہے۔ وہ اسلام کے بڑے سپاہیوں اور اس کے جاں نثاروں میں تھے۔ انہوں نے عرب و ایران کی جنگ قادسیہ میں شاندار کامیابی حاصل کی تھی اور ایرانیوں کو شکست دی۔ حضرت عمر رضی اللہ عنہ ان کی فراست اور جنگی تجربات سے نہایت متاثر تھے۔ آنحضرت محمد صلی اللہ علیہ وسلم کے عشرہ مبشرہ میں ان کا بھی نام آتا ہے۔ المدائنی اور دیگر اہل علم نے فرمایا کہ ان کی وفات ۵۵ھ میں مدینہ منورہ میں ہوئی۔

حدیث نبوی کی روایات کے لحاظ سے ان کا مقام نہایت اہم ہے۔ اجلہ صحابہ میں ان کا شمار تھا۔ یہی وجہ ہے کہ صحابہ کرام میں حضرت ابن عمرؓ، حضرت عائشہؓ، حضرت ابن عباسؓ اور حضرت جابر بن سمرہؓ نے ان سے روایت کی ہے۔ اس کے علاوہ تابعین میں شعبہ، ابن عیینہ، ابن المسیب، زہری، یحییٰ بن سعید، ابن عبیدہ وغیرہ نے ان سے احادیث بیان کی ہیں۔ امام بخاری نے اپنی صحیح میں تاریخ اور امام مسلم نے اپنی صحیح میں اٹھارہ روایتیں ان سے نقل کی ہیں۔

مسند نبی بن محمد میں ان سے ۲۷۰ احادیث مروی ہیں۔ ان کی مرویات کا سب سے اہم مجموعہ مسند سعد بن ابی وقاصؓ ہے جس پر اگلے صفحات میں تفصیل کے ساتھ

گفتگو ہوگی۔

مؤلف کتاب حافظ ابو عبد اللہ احمد بن ابراہیم الدورقیؒ

نام، نسب اور کنیت

آپ کا نام احمد بن ابراہیم بن کثیر بن زید بن افلح بن منصور بن مراحم العبیدی مولیٰ عبد القیس ہے۔ کنیت ابو عبد اللہ اور نسبتی نام البغدادی، السنکری الدورقی ہے۔ السنکری لون کے ساتھ۔ خاندان عبد قیس کی ایک شاخ بنی نکر کی طرف نسبت ہے۔ الدورقی۔ دال کے فتح، واو کے سکون اور زا، کے فتح کے ساتھ۔ اسے بطور لقب اختیار کرنے کے سلسلے میں چند اقوال بیان کیے گئے ہیں۔

- ۱۔ ایک قول یہ ہے کہ ابوہز کے مضافات میں ایک شہر دورق کی طرف نسبت ہے۔
 - ۲۔ دوسرا قول یہ ہے کہ الدورقی لمبی ٹوپیوں کی صنعت کی طرف منسوب ہے۔
 - ۳۔ تیسرا قول یہ ہے کہ آپ کے والد اپنے زمانے کے معروف صوفی اور بزرگ تھے اور اس دور میں عام طور پر زہد و تقویٰ اختیار کرنے والے کو دورقی کہا جاتا تھا۔
- ان تینوں اقوال میں سب سے زیادہ مناسب تیسرا قول ہے کیونکہ علامہ سمعانی نے عبد اللہ بن احمد بن حنبلؒ تک اپنی سند سے بیان کیا ہے کہ عبد اللہ بن احمد نے فرمایا کہ میں نے احمد بن الدورقی سے پوچھا آپ کو دورقی کیوں کہا جاتا ہے؟ تو انہوں نے جواباً فرمایا کہ اس دور میں جب کوئی نوجوان زہد و تقویٰ کی راہ اختیار کرتا اور اس کی طرف اس کا زیادہ میلان دیکھا جاتا تو اس کو ”دوارقہ“ سے موسوم کیا جاتا تھا۔ میرے والد بھی انہی لوگوں میں سے تھے جو زہد و تقویٰ کی راہ پر گامزن تھے۔ اس لیے انہیں الدورقی کہا گیا ہے۔

پیدائش و وفات

تاریخ ولادت متعین طور پر معلوم نہیں ورنہ کتب مراجع کا اتفاق ہے کہ آپ کی ولادت

۳۹۲/۵ کتاب الانساب

۱۶۹ھ میں ہوئی اور وفات ۲۳ شعبان ۲۲۶ھ میں سامرا میں ہوئی۔

حصولِ علم اور تعلیم و تربیت

امام دورقنی کی پرورش و پرورش کے سلسلے میں کتبِ مراجع خاموش ہیں تاہم ہم اتنا کہہ سکتے ہیں کہ آپ نے بچپن ہی سے علم حاصل کرنا شروع کر دیا تھا۔ مسند سعد میں آپ نے محمد بن حمید العمری البغدادی (م ۱۵۶ھ) سے روایت بیان کی ہے، اس وقت آپ کی عمر ۱۲ برس تھی۔ آپ نے ہشیم بن بشیر (م ۱۸۳ھ) سے بھی روایت بیان کی ہے اس وقت آپ ۵ سال کے تھے۔ اس طرح جریر بن عبد الحمید البضی (م ۱۸۵ھ) سے روایت بیان کی ہے جس وقت آپ کی عمر بیس سال کی تھی۔

امام دورقنی کا زمانہ علم و فن کی ترقی اور ترقی ترقی کے لحاظ سے نہایت شاندار اور اہم دور سمجھا جاتا ہے۔ کیوں کہ اسی دور میں بڑے بڑے حفاظِ حدیث، محدثین اور چوٹی کے نقاد و محققین پیدا ہوئے مثلاً و قبیع بن الجراح، عبد الرحمن بن مہدی، یحییٰ بن سعید القطان، علی بن المدینی، علی بن الجعد، اسحاق بن راہویہ، یحییٰ بن معین، احمد بن حنبل وغیرم۔

شیوخ

امام دورقنی نے اپنے دور کے بہترین اساتذہ اور علمائے حدیث کی شاگردی اختیار کی۔ یہ ایسے اساتذہ اور علمائے حدیث تھے جن کا حفظ و اتقان مسلم تھا اور جو اپنے دور کے معروف اور مستند علماء میں شمار ہوتے تھے۔ مسند سعد میں ان کے اساتذہ کی تعداد ۵۶ ملتی ہے جو بغداد، بصرہ، کوفہ، واسط، مصیصہ وغیرہ کے رہنے والے تھے۔ ان کے اساتذہ گرامی یہ ہیں:-

- ۱۔ ابراہیم بن المنذر الخزامی (م ۲۳۶ھ)
- ۲۔ ابراہیم بن مہدی المصیصی (م ۲۲۵ھ)
- ۳۔ احمد بن عبد اللہ بن یونس الکوفی (م ۲۲۴ھ)
- ۴۔ اسحاق بن یوسف اللازرق الواسطی (م ۱۹۵ھ)
- ۵۔ اسماعیل بن ابراہیم بن علیہ البصری (م ۱۹۳ھ)

- ٤- بكر بن عبد الرحمن بن عبد الله الانصارى، ابو عبد الله الكوفى القاضى (م ٢١٩هـ)
- ٥- بهز بن اسد، ابو الاسود البصرى (م بعد سنة ٢٢٥هـ)
- ٨- جرير بن عبد الحميد البغى (م سنة ٢١٥هـ)
- ٩- حجاج بن محمد المصيصى ابو محمد الاغور (م سنة ٢١٦هـ)
- ١٠- حماد بن اسامه، ابو اسامه الكوفى (م سنة ٢١٦هـ)
- ١١- خالد بن مخلد البجلي القطوانى الكوفى (م سنة ٢١٦هـ)
- ١٢- خلف بن الوليد الازدى
- ١٣- روح بن عبادة بن العلاء القيسى، ابو محمد البصرى (م سنة ٢١٦هـ)
- ١٤- سليمان بن داود، ابو داود الطيالسى البصرى (م سنة ٢١٦هـ)
- ١٥- شبابه بن سوار الفزارى (م سنة ٢١٦هـ)
- ١٦- شجاع بن الوليد بن قيس السكونى الكوفى (م سنة ٢١٦هـ)
- ١٤- صفوان بن عيسى الزهرى (م سنة ٢١٦هـ)
- ١٨- عبد الله بن عبد الرحمن
- ١٩- عبد الله بن عبد الغفار
- ٢٠- عبد الله بن مسلمة بن قعنب القعبنى (م سنة ٢٢١هـ)
- ٢١- عبد الله بن ابى موسى
- ٢٢- عبد الله بن نمير، ابو هشام الكوفى (م سنة ١٩٩هـ)
- ٢٣- عبد الرحمن بن عبد الله
- ٢٤- عبد الرحمن بن المبارك الطفاوى البصرى
- ٢٥- عبد الرحمن بن مهدى، ابو سعيد البصرى (م سنة ١٩٨هـ)
- ٢٦- عبد السلام بن مطهر، ابو ظفر البصرى (م سنة ٢١٢هـ)
- ٢٤- عبد الصمد بن عبد الوارث بن سعيد، ابو سهل البصرى (م سنة ٢٠٤هـ)
- ٢٨- عبد الكبير بن عبد المجيد، ابو بكر الخنقى البصرى (م سنة ٢٠٤هـ)
- ٢٩- عبد الملك بن عمرو، ابو عامر النخدى (م سنة ٢٠٥هـ)
- ٣٠- عبید الله بن محمد بن عائشة العرشى (م سنة ٢٢٨هـ)

- ۳۱ - عبید اللہ بن موسیٰ العصبی، ابو محمد الکوئی (م ۲۱۳ھ)
- ۳۲ - عثمان بن عمر بن فارس العبیدی البصری (م ۲۱۹ھ)
- ۳۳ - عفان بن مسلم البصری (م ۲۱۹ھ)
- ۳۴ - علی بن اسحاق المروزی (م ۲۱۳ھ)
- ۳۵ - العلاء بن عبد الجبار العطار البصری ثم المکی (م ۲۱۲ھ)
- ۳۶ - عمر بن حفص بن غیاث الکوئی (م ۲۲۲ھ)
- ۳۷ - عمرو بن عون بن اوس، ابو عثمان البزار البصری (م ۲۲۵ھ)
- ۳۸ - الفضل بن ذکین، ابو نعیم الکوئی (م ۲۹۱ھ)
- ۳۹ - قتیبة بن سعید البغلانی (م ۲۴۴ھ)
- ۴۰ - محمد بن حمید، ابو سفیان المعمری البغدادی (م ۱۸۲ھ)
- ۴۱ - محمد بن حازم، ابو معاویہ الضریح الکوئی (م ۱۹۵ھ)
- ۴۲ - محمد بن الصباح الدولانی، ابو جعفر البغدادی (م ۲۲۴ھ)
- ۴۳ - محمد بن عبد اللہ بن الزبیر، ابو احمد الکوئی (م ۲۰۳ھ)
- ۴۴ - محمد بن الفضیل بن غزوان الضبی الکوئی (م ۱۹۵ھ)
- ۴۵ - محمد بن یزید الطحطاوی الواسطی (م ۱۹۰ھ)
- ۴۶ - مکی بن ابراہیم بن بشیر السبئی (م ۲۱۵ھ)
- ۴۷ - موسیٰ بن اسماعیل المنقری، ابو سلمة التبوذکی (م ۲۲۳ھ)
- ۴۸ - ہاشم بن القاسم بن مسلم، ابو نصر البغدادی (م ۲۰۷ھ)
- ۴۹ - ہشیم بن بشیر السلمی الواسطی (م ۱۸۳ھ)
- ۵۰ - وکیع بن الجراح بن ملیح الرواسی، ابو سفیان الکوئی (م ۱۹۸ھ)
- ۵۱ - وہب بن یقین بن عثمان، ابو محمد الواسطی (م ۲۳۹ھ)
- ۵۲ - وہب بن جریر بن حازم، ابو عبد اللہ الازدی البصری (م ۲۰۶ھ)
- ۵۳ - یزید بن ہارون بن زاذان السلمی، ابو خالد الواسطی (م ۲۰۶ھ)
- ۵۴ - یعلیٰ بن عبید بن ابی امیہ، ابو یوسف الطنافسی الکوئی (م کچھ اوپر ۲۲۴ھ)
- ۵۵ - یوسف بن بہلول الانباری الکوئی (م ۲۱۸ھ)

۵۶۔ یوسف بن یعقوب السدوسی، ابو یعقوب السلی البصری (م سنہ ۴۰۰ھ)

تلامذہ

امام دورق نے حدیث نبوی کے درس و تدریس کی طرف خصوصی توجہ دی تھی۔ یہی وجہ ہے کہ ان کے تلامذہ کی کثرت نظر آتی ہے۔ ان میں کچھ ایسے علماء بھی دیکھنے کو ملتے ہیں جو آگے چل کر اپنے وقت کے جید عالم، محدث اور امام حدیث ہوئے اور جن کی مرتب کی ہوئی کتابیں آج بھی پوری علمی دنیا میں مشہور ہیں۔ چند کے نام یہ ہیں۔

- ۱۔ مسلم بن الحجاج النیساپوری۔ آپ نے اپنی ”صحیح“ میں امام دورق سے روایت کی ہے۔

۲۔ سلیمان بن اشعث، ابو داؤد السجستانی

۳۔ محمد بن عیسیٰ، ابو عیسیٰ الترمذی۔

۴۔ محمد بن یزید بن ماجہ

۵۔ عبداللہ بن محمد بن عبدالعزیز، ابو القاسم البغوی البغدادی۔

۶۔ یقین بن مخلد الاندلسی۔

۷۔ ابن ابی الدنیا عبداللہ بن محمد بن عبید البغدادی

۸۔ عبداللہ بن احمد بن جنبل

۹۔ محمد بن محمد بن بدر الباہلی۔ (مسند سعد کے راوی)

علمائے کرام کے توصیفی کلمات

مختلف علمائے کرام و ائمہ حدیث نے آپ کی تعریف کی ہے اور آپ کے اعلیٰ فہم و ذکا اور حدیث دانی کی ثنا خوانی کی ہے۔ چنانچہ شیخ خلیل نے ”الارشاد“ میں آپ کے بارے میں فرمایا ”ثقة متفق علیہ“ آپ ثقہ اور متفق علیہ ہیں سلم ابو حاتم رازی نے آپ کو ”صدوق“ سے کہا ہے۔ علامہ العقیلی نے ثقہ قرار دیا ہے اور ابن جان

نے آپ کا تذکرہ ثقات میں کیا ہے۔

یعقوب بن اسحاق الہروی نے کہا: میں نے صالح بن محمد (جزرہ) سے یعقوب اور احمد دورقی کے بارے میں دریافت کیا تو انھوں نے فرمایا "کان احمد اکثرہما حدیثاً واعلمہما بالحدیث وكان یعقوب یعنی اخاہ - اسدہما، وكانا جعیبا ثقتین" ان دونوں میں احمد کے پاس حدیث کا زیادہ ذخیرہ تھا اور وہ اس کے بڑے عالم تھے جبکہ یعقوب (یعنی احمد کے بھائی) کا درجہ علم اسناد میں ان سے زیادہ بڑھا ہوا تھا اور دونوں ہی ثقہ تھے۔

علامہ ذہبیؒ نے فرمایا الحافظ الکبیر المجددؒ..... (آپ بڑے اچھے حافظ حدیث تھے)

تصانیف

امام دورقی نے متعدد تصانیف یادگار چھوڑی ہیں جو نہایت مفید اور اہم ہیں علامہ ذہبیؒ نے "السیر" میں لکھا ہے "کان حافظاً یقظا حسن التصنیف" (آپ بیدار مغز حافظ اور عمدہ مصنف تھے، علامہ ذہبیؒ نے "التذکرہ" میں مزید فرمایا "صنف و جمع وكان حافظاً فہما حسن التالیف" (آپ نے تصنیف اور جمع احادیث کا کام کیا۔ آپ زود فہم حافظ اور عمدہ تصنیف والے تھے۔)

"القبیر" میں مزید فرمایا "صنف التصانیف" (آپ نے متعدد کتابیں تصنیف فرمائیں) امام دورقی کی جن تصانیف کا نام تذکروں میں ملتا ہے وہ حسب ذیل ہیں مگر سوائے مند سعد بن ابی وقاص کے ان کی اور کوئی تصنیف ہم تک نہیں پہنچ سکی ہے۔

۱۔ کتاب سیرۃ عمر بن عبدالعزیزؒ وزبدہ، یہ پانچ حصوں میں ہے۔ اس کتاب کا

لہ الثقات = ۲۱/۸ ۲۔ تاریخ بغداد = ۴/۷ ۳۔ سیر اعلام النبلاء = ۱۲۱/۱۳

۴۔ تذکرۃ الحفاظ = ۲/۵۰۵ ۵۔ العبر = ۱/۳۵۱
۳۸۸

تذکرہ ابن خیر نے اپنی پڑھی ہوئی کتابوں کے ضمن میں اپنی فہرست میں کیا ہے اور اس کتاب کی روایت یحییٰ بن مغلہ کے واسطے سے امام دورق سے کی ہے۔ ابن حجر نے بھی "تعلیق التعلیق" میں اس کا تذکرہ کیا ہے۔^۱

۲۔ کتاب زہد بن سیرین و ایوب و دہیب بن الورد و ابراہیم بن ادہم و سلیمان بن الخواص۔ ابن خیر نے اس کا تذکرہ یحییٰ بن مغلہ کی روایت سے اپنی فہرست میں کیا ہے۔^۲

۳۔ مسند علی بن ابی طالب۔ علامہ ابن حجر نے "التلخیص الجمیر اور شیخ متقی الہندی نے "کنز العمال" میں اس کا تذکرہ کیا ہے۔^۳

۴۔ مسند ابن حجر نے اس کا تذکرہ "الکتب الاطراف" میں کیا ہے۔

۵۔ مسند سعد بن ابی وقاص۔ جس کا تفصیلی بیان آگے آ رہا ہے۔

مسند سعد بن ابی وقاص۔ اسلوبِ تحریر

امام دورق نے اس مسند میں آنحضرت صلی اللہ علیہ وسلم سے حضرت سعد بن وقاص کی بیان کردہ احادیث کو یکجا کرنا چاہا ہے جیسا کہ مسانید کی تالیف میں محدثین کرام کا طریقہ رہا ہے کہ ہر صحابی کی مرویات علیحدہ علیحدہ جمع کر دی جاتی ہیں خواہ ان کے موضوعات مختلف ہوں، خواہ صحیح ہوں، حسن ہوں یا ضعیف ہوں۔ انہوں نے اس کتاب میں جو اسلوبِ تحریر اختیار کیا ہے وہ یہ ہے۔

۱۔ اس کتاب میں حضرت سعد بن ابی وقاص سے صحابہ کرام اور تابعین کے حوالے سے احادیث بیان کی گئی ہیں مثلاً صحابہ کرام میں جابر بن سمرہ، عبد اللہ بن عباس اور السائب بن یزید کے حوالے سے احادیث بیان کی گئی ہیں اور تابعین میں امام مصعب، عمر، ابراہیم، یحییٰ، محمد وعائشہ (حضرت سعد کی اولاد)، سعید بن المسیب،

۱۔ فہرست ابن خیر، ص ۲۷۳، تعلیق التعلیق، ۳/۳۵۹

۲۔ فہرست ابن خیر، ص ۲۷۴

۳۔ التلخیص الجمیر، ۲/۱۹۔ کنز العمال، ۱۳/۱۱۸، ۱۱۹، ۱۲۰، ۱۲۱، ۱۲۲، ۱۲۹، ۱۸۸

۴۔ الکتب الاطراف علی الاطراف، ۱۲/۲۷۸

ابو عثمان النهدی، عامر بن خارجہ بن سعد، الحسن البصری، ابراہیم بن عبدالرحمن بن عوف، ابوبکر عوف، دینا القراط، ذکوان السمان، زید بن عیاش، سلیمان بن ابی عبداللہ، عبداللہ بن حبیب السلی، عبداللہ بن السائب بن ابی نہیک، غنیم بن قیس، مجاہد بن جبر، محمد بن عبدالرحمن بن ابی یسب، محمد بن عبداللہ بن الحارث بن نوفل اور معاذ النکی کے حوالے سے روایات تحریر کی گئی ہیں۔

۲۔ اس سند میں امام دورقی کا اصول یہ ہے کہ وہ ان احادیث کو بیان کرتے ہیں جو حضرت سعد بن وقاص سے مروی ہیں مگر بعض جگہ اس کے خلاف بھی کیا ہے اس بنا پر چھ احادیث حضرت سعدؓ کے بجائے دوسرے صحابہؓ سے بیان کی گئی ہیں وہ یہ ہیں۔

حدیث ۱۷۷ حضرت عائشہؓ سے، ۳۶ ابن عباسؓ سے ۹۳ ابن مسعودؓ سے، ۹۴ عبداللہ بن عمرو العاصؓ سے ۱۰۶ ابو ہریرہؓ سے اور ۱۲ امام زہریؒ سے۔ اسی طرح دو حدیثیں ایسی مذکور ہیں جنہیں حضرت سعدؓ خولہ بنت حکیم کے واسطے سے آنحضرتؐ سے روایت کرتے ہیں جو حدیث ۷۱۱ اور ۱۰۹ پر ملیں گی۔ اس کے علاوہ اس سند کے راوی نے ایک حدیث اور ایک اثر امام مالک بن انسؒ کی روایت سے بیان کیا ہے جبکہ اس کی سند میں امام دورقی کا نام نہیں ملتا۔ یہ احادیث ۱۰۵ اور ۱۱۷ پر مذکور ہیں۔

۳۔ سند سعد میں ۱۳۲ احادیث بیان کی گئی ہیں۔ زیادہ تر حدیثیں مرفوع ہیں یا مرفوع کے حکم میں ہیں۔ مگر چار آثار بھی ہیں۔ دو آثار حضرت سعدؓ سے مروی ہیں جو حدیث ۶۶ اور ۱۳۲ پر ملیں گے۔ ایک اثر عبداللہ بن عمروؓ سے مروی ہے جو حدیث ۹۷ پر واقع ہے اور ایک امام زہریؒ سے جس کا حدیث نمبر ہے۔ ۴۔ مصنف نے اپنی مرویات میں صحت کا التزام نہیں کیا ہے جیسا کہ تخریج احادیث میں واضح کیا جائے گا۔ اس سلسلے میں وہ دوسرے اصحاب مسانید و سنن و معاجم سے مختلف نہیں ہیں۔ تاہم یہ حضرات مطعون بھی نہیں ہو سکتے کیونکہ یہ لوگ احادیث اسانید کے ساتھ بیان کرتے ہیں اور حدیث کے لیے سند کا وہی درجہ ہے جو آدمی کے لیے نسب کا۔

تلاش و تحقیق کے بعد واضح ہوتا ہے کہ اس مسند میں ۷۸ صحیح، ۲۰ حسن، ۲۸ ضعیف اور دو نہایت ضعیف احادیث مذکور ہیں۔ اس میں چھ احادیث ایسی ہیں جن کے راویوں کے حالات معلوم نہیں ہو سکے اس لیے ان کی صحت کے بارے میں کوئی حکم لگانا مشکل ہے۔

۵۔ اس مسند میں یہ بات ملحوظ رہنی چاہیے کہ امام دورقی نے حضرت سعدؓ کی تمام مرویات کا احاطہ نہیں کیا ہے بلکہ مکررات سمیت کل ۱۲۵ احادیث بیان کی ہیں اور اسی کے قریب (یعنی ۱۲۱) صحاح ستہ کے مؤلفین نے بھی بیان کی ہیں جن میں مکررات بھی شامل ہیں۔ جب مختلف مسانید، جوامع، مصنفات معاجم اور اجزاء کی طرف رجوع کیا گیا اور ان میں حضرت سعدؓ کی بیان کردہ تمام مرویات کو یکجا کرنے کی کوشش کی گئی تو ان کی تعداد ۲۰۰ سے اوپر پہنچ گئی۔ اس مسند میں میں نے حضرت سعد بن وقاصؓ سے منقول فقہی آراء کا بھی ذکر کر دیا ہے۔

کتاب کی نسبت کی توثیق

مندرجہ ذیل امور کے تحت اس مسند کی نسبت امام دورقی کی طرف ہم قطعیت کے ساتھ کر سکتے ہیں۔

۱۔ ابو یعلیٰ الموصلی نے اپنی مسند ۲/۸۵ میں ایک حدیث امام دورقی سے روایت کی ہے جو مسند دورقی میں بھی موجود ہے جس کا نمبر ۱۸ ہے۔

۲۔ علامہ ذہبیؒ نے سیر اعلام النبلاء ۱۲/۱۳۱ میں امام دورقی کے حالات کے ضمن میں ان کی مسند سے ایک حدیث ابو الفتح محمد بن عبدالرحیم عن عبدالوہاب بن ظافر عن محمد بن عبدالرحمن الحفزی سے روایت کی ہے اور یہ حدیث مسند میں ۲ پر موجود ہے۔

۳۔ ابن حجرؒ نے ”الفتح“ ۹/۳۳۴ اور ”الاصابہ“ ۳/۲۱۴ میں ایک حدیث نقل کر کے اسے امام دورقی کے مسند سے ماخوذ قرار دیا ہے جو مسند سعد بن ابی وقاص میں ۳۵ پر مذکور ہے۔

۴۔ یہ مسند مجدد ان کتابوں کے بے چھین ابن حجرؒ نے اپنے مشائخ سے

پڑھی ہیں جیسا کہ المعجم المفہرس (ق ۲۰ - نسخہ مکتبہ انہریہ) میں اس کا ذکر کیا گیا ہے۔ ابن حجرؒ فرماتے ہیں میں نے پہلا جزو قاطمہ بنت السنوخیہ سے پڑھا۔ اس کے علاوہ شیخ ابوالفتح محمد بن عبدالرحیم بن الغرنی نے مجھے اس کی روایت کرنے کی اجازت دی تھی۔

۵۔ آخری بات یہ ہے کہ اس مسند کے تینوں اجزاء کے سرورق پر کتاب کی کچھ اسناد ملتی ہیں جو تمام کے تمام مشہور ائمہ حدیث کی سندیں ہیں۔

مخطوطہ کا تعارف

مسند سعد بن وقاص کا یہ مخطوط تین حصوں میں ہے۔ اس کے اوراق کی تعداد ۲۲ ہے۔ ہر صفحے میں ۲۲-۲۴ سطریں ہیں۔ یہ معروف خط نسخ میں لکھا ہوا ہے جس کا واحد قلمی نسخہ مکتبہ نظامیہ دمشق میں محفوظ ہے اور جس کی مانگو و قلم جامعہ ام القریٰ مکہ مکرمہ کی مرکزی لائبریری میں ہے۔ میرے علم میں اس کے علاوہ کوئی دوسرا نسخہ دنیا میں کہیں موجود نہیں ہے۔

اس نسخہ کے کاتب مشہور امام حدیث حافظ علاء الدین ابوالقاسم علی بن بلبان بن عبداللہ مشرف ناصری ہیں جو ابوالفضل جعفر بن علی الہمدانی سے اس مسند کے راوی ہیں۔ اس نسخہ کی ایک اہم خصوصیت یہ بھی ہے کہ یہ معتبر علماء کی ایک جماعت کے سامنے پڑھا گیا جن میں چند کے نام یہ ہیں۔

۱۔ امام، محدث اور مورخ علم الدین القاسم بن محمد بن یوسف البرزائی (م ۳۳۴ھ) جنہوں نے ۳۶۹ھ میں اس مسند کو خود اس کے کاتب اور راوی علاء الدین بن بلبان سے پڑھا۔

۲۔ محدث علی بن مسعود بن نفیس موصلی حلبی (م ۳۷۵ھ) جنہوں نے شمس الدین ابوعبداللہ محمد بن عبدالرحیم بن عبدالواحد المقدسی (م ۳۸۸ھ) سے جعفر الہمدانی کی روایت سے ۳۸۷ھ میں پڑھا۔

۳۔ امام محدث عبداللہ بن احمد بن عبداللہ المقدسی (م ۴۳۷ھ) جنہوں نے بنت امام تقی الدین ابراہیم بن علی الواسطی (م ۴۱۶ھ) سے جعفر الہمدانی کی روایت

سے پڑھا۔ انھیں اس کی روایت کی اجازت بھی حاصل تھی۔ اس مجلس کے سماع کے کاتب امام محمد بن رافع السلامی (م ۳۷۴ھ) تھے یہ ۳۷۲ھ کی بات ہے۔
۴۔ امام فخر الدین عبدالرحمن بن محمد بن عبدالرحمن البعلبکی جنہوں نے اس نسخے کو اپنے دور کے امام اور محدث شہاب الدین ابوالعباس احمد بن ابی طالب بن نعمہ بن الشترہ الحجار (م ۳۷۴ھ) سے ۳۷۲ھ میں پڑھا۔

کتاب کی اسناد

یہ مسند خود اس کے کاتب ابوالقاسم علی بن بلبان سے بروایت جعفر بن علی الہمدانی و ابی البیان بن ابی المکارم الحنفی عن ابی عبداللہ محمد بن عبدالرحمن الحنفی عن ابی عبداللہ محمد بن احمد الرازی عن ابی القاسم عبدالرحمن بن المنظر الکمال عن ابی بکر احمد بن محمد المہندس عن ابی الحسن محمد بن الباہلی عن مولفہ ابی عبداللہ احمد بن ابراہیم الدوقی کے واسطے سے ہم تک پہنچتی ہے۔ اس مسند کے تمام راوی مشہور ہیں جن کے حالات زندگی یہ ہیں۔

۱۔ ابوالقاسم علاء الدین علی بن بلبان المقدسی الناصری ۳۱۲ھ میں پیدا ہوئے انہوں نے شام، عراق، مصر میں شیخ القطیبی، شیخ ابن اللتی، شیخ ابن القبطی اور دوسرے بہت سارے علماء سے حدیث نبوی سماعت فرمائی۔ انہوں نے حدیث کی جانب خصوصی توجہ کی۔ ”العوالی“ کی تخریج کی اور متعدد مفید کتابیں تصنیف فرمائیں جن میں المقامد السنیة فی الاحادیث الالہیة، تحفۃ الصدیق فی فضائل ابی بکر الصدیق اہم اور معروف ہیں۔ آپ کی وفات ۳۸۴ھ میں ہوئی۔

۲۔ ابوالفضل جعفر بن علی ابوالحسن بن ابی البرکات بہت اللہ الہمدانی الاسکندرانی المقرئ آپ کی پیدائش ۳۵۴ھ میں ہوئی۔ آپ نے شیخ الحافظ السلفی اور ابوعبداللہ محمد بن عبدالرحمن حضرمی اور ایک جماعت سے حدیث نبوی کی سماعت کی۔ آپ محدث، حافظ، ثقہ اور بکثرت حدیث بیان کرنے والے تھے۔ آپ کی وفات

۳۶۳ھ میں ہوئی۔

۳۔ ابوالبیان بنابن ابی المکارم بن ہجام بن عبداللہ الحنفی۔ شیخ ابن صابونی نے اپنی کتاب ”تکملة الکمال الاکمال“ میں آپ کا تذکرہ کیا ہے اور کہا ہے کہ آپ ہمارے شیخ ہیں آپ نے مصر اور اسکندریہ کے علماء کی ایک جماعت سے سماع حدیث فرمایا۔ آپ کے اساتذہ میں ابو محمد بن بری النخوی اور ابو عبداللہ محمد بن عبدالرحمن حفری وغیرہ ہیں۔ آپ کی وفات قاہرہ میں ۳۶۳ھ میں ہوئی آپ کا مجہول الحال ہونا مسند کی صحت پر اثر انداز نہیں ہوتا کیونکہ محمد بن عبدالرحمن اسکندرانی سے روایت کرنے میں آپ تنہا نہیں ہیں بلکہ جعفر بن علی ہمدانی بھی راوی ہیں۔

۴۔ ابو عبداللہ محمد بن عبدالرحمن بن محمد الحضرمی الاسکندرانی۔ آپ ۳۵۲ھ میں پیدا ہوئے۔ آپ علمی گھرانے سے تعلق رکھتے تھے۔ آپ نے ابو عبداللہ محمد بن احمد رازی وغیرہ سے سماع حدیث فرمایا۔ آپ کی وفات ۳۸۹ھ میں ہوئی۔

۵۔ ابو عبداللہ محمد بن احمد بن ابراہیم رازی معروف بابن الخطاب۔ آپ دیار مصر میں سند کا درجہ رکھتے تھے۔ آپ عالم، فاضل اور محدث جلیل تھے۔ آپ کی وفات ۵۲۵ھ میں ۹۱ سال کی عمر میں ہوئی۔

۶۔ ابوالقاسم عبدالرحمن بن المنظف بن عبدالرحمن الکوال ابو عبداللہ محمد بن احمد رازی نے آپ کا تذکرہ اپنی کتاب ”المنیخۃ“ میں کیا ہے اور فرمایا ہے کہ آپ امام بخاری اور ارباب میں شمار ہوتے تھے مگر کچھ تذکرہ نویسوں کے مطابق آپ حدیث میں زرم خو تھے۔ تاہم میں نے آپ کا نام ان لوگوں کے ساتھ سنا ہے جو صحیح اور معلول میں فرق کرتے ہیں۔ پھر انھوں نے آپ سے اپنی سمومآ کا تذکرہ کیا ہے اور کہا ہے کہ میرے پاس آپ کی بیان کردہ روایات میں سے

۱۔ تکملة لوفیات النقلة: ۳/ ۵۰۰-۵۰۱، حسن المحاضرة: ۱/ ۴۵۵، شذرات الذهب: ۱۸۰/۵

۲۔ تکملة الکمال الاکمال ص ۷۰-۷۱

۳۔ تکملة الکمال: ۱۸۹-۱۹۰، حسن المحاضرة: ۱/ ۴۵۴، الشذرات: ۲۹۷/۴

۴۔ العجز: ۲/ ۲۲۶، حسن المحاضرة: ۱/ ۳۷۵، الشذرات: ۴۵/۴

مسند سعد بن ابی وقاص، احمد بن ابراہیم دورقی کی تصنیف ہے۔ آپ نے اس کی ردائے
المہندس عن الحسن: الباہلی کے طریق سے کی ہے۔

۷۔ ابوبکر احمد بن محمد اسماعیل المہندس۔ آپ دیار مصریہ کے محدث و متمد علیہ
تھے۔ آپ ثقہ، فاضل اور متقی تھے۔ آپ نے امام نبوی، محمد بن محمد الباہلی اور ان
کی جماعت کے اہل علم سے روایت کی ہے۔ آپ کی وفات ۸۵ھ میں ہوئی۔
۸۔ ابوالحسن محمد بن محمد عبداللہ الباہلی البغدادی، امام حافظ اور ثقہ ہیں۔ آپ
نے ابوعبداللہ الدورقی اور ان کے طبقہ سے روایت کی ہے۔ آپ کی وفات
مصر میں ربیع الآخر ۳۱۲ھ میں ہوئی۔

مسند کی تحقیق میں محقق کا طریقہ کار

مسند سعد بن ابی وقاص کی تحقیق میں اس کے محقق عامر حسن صبری نے
مندرجہ ذیل طریقے سے کام کیا ہے۔

۱۔ انہوں نے سب سے پہلے اس منفرد قلمی نسخے کی عبارت نقل کی ہے
پھر احادیث کو مرتب کیا ہے۔ اس کے بعد احادیث کی تعداد لکھی ہے۔

۲۔ مسند کے تمام راویوں کا مختصر تعارف کرایا ہے، اس سلسلے میں انہوں
نے زیادہ تر حافظ ابن حجر عسقلانیؒ کی کتاب ”تقریب التہذیب“ پر اعتماد کیا ہے۔

۳۔ مسند کی تمام احادیث و آثار کی وسیع پیمانہ پر تخریج کی ہے اور ان کے
شواہد و متابعات اکٹھا کرنے میں فراخ دلی سے کام لیا ہے۔

۴۔ انہوں نے مصنف کی اسانید پر ناقدین حدیث کے اقوال کی روشنی
پر حدیث کے صحیح یا ضعیف ہونے کا حکم لگایا ہے۔

۵۔ مشکل الفاظ کے معانی لکھے اور ان کی تشریح کی ہے۔ ..

سہ مشیخہ الرازی (ورق ۱۵۶-۱۵۷)

۳۵ العبر: ۱۶۶/۳، الشذرات: ۳/۱۱۳

۳۵ بغیۃ الوفاة: ۲/۹۰

لکھ تاریخ بغداد: ۲۱۲/۳، الشذرات: ۲/۲۶۹

۳۹۵